

قطع نمبر

جناب مولانا محمد شہاب الدین مددوی صاحب
بنگور نمبر ۲۹ (انڈیا)

انبیاء کا مشن اور علماء کی ذمہ داریاں اور عصر جدید میں رسالت محمدی کا نیا اعجاز

۱۔ اختلافی مسائل میں فیصلہ کرنے والی کتاب :- قرآن عظیم جس طرح تغیری اعتبر سے ایک جامع اور مکمل صحیفہ ہے اسی طرح وہ تکونی (نیچل) لحاظ سے بھی ابدی حقائق و کوئی پر مشتمل ایک بے مثال اور حریت انگیز مجموعہ ہے اور اس کا بنیادی مقصد نوع انسانی کی فکری اور عملی دونوں میدانوں میں اصلاح و رہنمائی ہے۔ یعنی جہاں ایک طرف وہ فکر و نظر کی اصلاح کرتے ہوئے غلط افکار و عقائد اور بے بنیاد فلسفوں کا مدلل طور پر رد کرتا ہے تو دوسری طرف شرعی و اخلاقی حیثیت سے انسانی عمل و کردار کو درست کرنے پر بھی بدلاٹل زور دیتا ہے، تاکہ اس کے تبعیج میں ایک ایسا خدا پرستاں اور متوازن معاشرہ وجود میں آئے جو افراط و تفریط سے پاک ہو۔ غرض یہ صحیفہ حکمت فطرت و شریعت کی آمیزش کا ایک انوکھا اور منفرد مجموعہ ہے جو افکار و اقدار سے بھرپور انسان کی جملہ ضروریات کا حامل اور ہر حیثیت سے جامع ترین صحیفہ ہدایت ہے اور اس کا ایک اور بہت بڑا وصف یہ بھی ہے کہ وہ قیامت تک میش آنے والے تمام انسانی افکار و نظریات اور غلط قسم کے فلسفیات رجحانات پر اپنے مخصوص انداز میں اور بے لال معمقید و تبصرہ کرتا ہے اور نوع انسان کے فکری اختلافات کے درمیان فیصلہ و محاکمہ کرتا ہے۔ چنانچہ قرآن حکیم میں ابھیسے کرام علیہم السلام کی بعثت کا اولین مقصد یہ بتایا گیا ہے کہ وہ ہر دور میں انسانی افکار و نظریات اور ان کے باہمی اختلافات کے درمیان محاکمہ (فیصلہ) کرتے ہوئے صحیح عقائد و افکار کی ترویج کریں اور عقلی دلائل کی روشنی میں خدائی ہدایت کی وضاحت کریں تاکہ اللہ تعالیٰ پر راہ ہدایت واضح نہ کرنے کا الزام عائد نہ ہو۔ جیسا کہ حسب ذیل آیات سے ان حقائق پر بھرپور روشنی پڑتی ہے۔ ”کان الناس امة واحدة، فبعثت الله النبین مبشرین و منذرين و انزل معهم الكتب بالحق ليحكم بين الناس فيما اختلفوا فيه“ (ابتداء میں اس بوجگ ایک ہی دین پر تھے (پھر جب انہوں نے باہم اختلاف کیا تو) اللہ نے انبیاء کو خوشخبری دیئے والے اور ڈرانے

والے بنکر بھیجا اور ان کے ساتھ اپنی کتاب حفاظت کے ساتھ بیجع دی تاکہ وہ لوگوں کے باہمی اختلافات کے درمیان فیصلہ کر سکے۔ (بقرہ: ۲۱۳)۔ ”رسلاً مبشرین و منذرين لِلْمُلَّاکِونَ للنَّاسِ عَلَى اللَّهِ حِجَّةٌ بَعْدَ الرَّسُولِ“ (هم نے امشیبوروں کو خوشخبری سنانے اور ڈرانے والے بنکر بھیجا تاکہ پیغمبروں کے بعد لوگوں کا اللہ پر کوئی الزام نہ رہے۔ (نساء: ۱۴۰)

”لَقَدْ أَرْسَلْنَا رَسُولًا إِلَيْنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقَسْطِ“ (هم نے اپنے رسولوں کو یقیناً واضح دلائل کے ساتھ بھیجا اور ان کے ساتھ کتاب اور میزان اتار دی تاکہ لوگ اعْدَال پر قائم رہیں۔ (حدیث: ۲۵)۔ چنانچہ ان یعنیوں مقالات کے مطالعہ سے جمیع طور پر یہ حقیقت سامنے آتی ہے کہ اللہ تعالیٰ نوع انسانی کے فکری اختلافات کو دور کرنے اور خدا پرستی کے پروگرام کیلئے انبیاء کرام کو اہل ایمان کیلئے مبشر اور منکرین کے لئے مندر بنکر بھیجا رہا ہے اور انہیں کتاب ہدایت اور مجہزات بھی عطا کرتا رہا ہے۔ اور یہ مجہزے دلیل رسالت ہوا کرتے ہیں۔ یعنی ہر بُنیٰ کو اسکی نبوت کی نشانی کے طور پر کوئی نہ کوئی مجہز عطا کیا گیا ہے اور کتاب میں دو چیزیں ہوا کرتی ہیں۔ ایک لوگوں کے فکری اختلافات کا حل اور دوسرے شرعی و اخلاقی ضوابط۔ اس اعتبار سے انبیاء کرام کی بعثت کا اولین مقصد لوگوں کے فکری اختلافات دور کر کے انہیں ایک نقطہ پر جمع کرنا ہے۔ لہذا اللہ تعالیٰ نے اپنی اس نسبت جاریہ کے مطابق پیغمبر آخر زمان حضرت محمد صطفیٰ صلی اللہ علیہ وسلم کو ایک ایسا ابدی و سرمدی مجہز عنایت فرمایا جو قیامت تک پیش آنے والے ہر قسم کے فکری و نظریاتی اختلافات کے درمیان فیصلہ کرتے ہوئے نوع انسان کی انحرافی ذہنیت کا توزیر کر سکتا ہے اور دلیل واستدلال کے میدان میں خدائی جنت کو غالب کر کے انسان کو صحیح راستہ دکھان سکتا ہے۔ اسی وجہ سے صحف سماںوں کی اس آخری کڑی کو ہر قسم کے عقلی و منطقی اور علمی و سائنسی دلائل سے مزین و آراستہ کر دیا گیا ہے۔ ”هُدًى لِلنَّاسِ وَبَيِّنَاتٍ مِّنَ الْهُدَىٰ وَالْفَرَقَاتِ“ (یہ قرآن) لوگوں کے ہدایت نامہ ہے اور اس میں ہدایت اور حق و باطل میں تمیز کے دلائل موجود ہیں۔ (بقرہ: ۱۸۰) ”هُوَ الَّذِي يَنْزَلُ عَلَى عِبْدِهِ آيَاتٍ يَبَيِّنُ بِهِ لِيَخْرُجَ حُكْمُ مِنَ الظُّلْمَةِ إِلَى النُّورِ، وَإِنَّ اللَّهَ بِكُمْ لَرِءَ وَفَرِحِيمٌ“ (وہی ہے جو اپنے بندے پر واضح دلائل اتار رہا ہے تاکہ وہ تمہیں تاکی سے روشنی میں لے آئے اور اللہ یقیناً تم پر بڑا سربیان اور رحمدل ہے (حدیث: ۹) اور ہم نے آپکے پاس روشن دلائل بھیج دیئے ہیں۔ جتنے انکار فناستن لوگ ہی کر سکتے ہیں۔ (بقرہ: ۹۹)

”وَلَقَدْ أَنْزَلْنَا عَلَيْكَ آيَاتٍ يَبَيِّنُتْ، وَمَا يَكْفِرُ بِهَا لَا الْفَاسِقُونَ“

”قل فللہ الحجۃ البالغۃ“ (کہہ دو کہ اللہ ہی کی حجت (اپنی ظایت تک) بچھنے والی ہوگی۔ (انعام: ۱۲۹)۔ یہ آیات اس بے غبار حقیقت پر سے پرداہ اٹھاری ہیں کہ قرآن حکیم خدائی دلائل و برائین کا مجموعہ جو ”آیات بینات“ سے لمبڑ ہے اور اس کا بنیادی مقصد دینِ الہی سے مخفر لوگوں کو راہ راست پر لانا ہے اور یہ آیات بینات (روشن دلائل) نوع انسانی کے فکری و نظریاتی اختلافات میں فصلہ کرتے ہوئے انہیں راہ ہدایت دکھانے والے ہیں جو است روشن اور واضح ہیں کہ ان کا انکار فاسق اور بدکردار لوگ ہی کر سکتے ہیں جو ضد اور بہت دھرمی کا راستہ اختیار کرنے والے ہوں۔ غرض ہر دور میں خدائی علمی و خیری کے دلیل و حجت عقلی و منطقی اعتبار سے غالب رہے گی اور قیامت کے دن اس پر کسی قسم کا الزام عائد نہ ہو سکے گا۔ اس بحث سے یہ حقیقت واضح ہو گئی کہ کتابِ الہی میں بنیادی طور پر دو چیزیں پائی جاتی ہیں۔ ایک نوع انسانی کے فکری اختلافات کا دل اور ان پر حاکمہ اور دوسرے خدائی دلائل و برائین کا وجود۔ اس لحاظ سے کتابِ اللہ ”کتابِ افکار“ اور ”کتابِ دلائل“ ہے۔ گویا کہ یہ فکر انسانی اور اس پر خدائی حاکمہ کرنے والی ایک محقر ترین اور تاریخی انسائیکوپیڈیا ہے، جو ماضی، حال اور مستقبل کے تمام احوال و کوائف کو اپنے دامن میں سکیتے ہوئے ہے۔ چنانچہ قرآن حکیم اس حیثیت سے بھی اپنا تعارف خود اس طرح کرتا ہے۔

”وانہ لذکرِ لک ولقومک“ (یہ قرآن یقیناً آپ کے اور آپکی قوم کے عنکبوت (پر مشتمل) ہے۔ (زخرف: ۳۳)، ”ان هوا لا ذکر للعلمین“ (یہ تو سارے جماں کیلئے ایک عنکبوت ہے۔ (بکویر: ۲۰) ”بل اتنا ہم بذکرِ ہم فهم عن ذکرِ ہم معرضون“ (بلکہ ہم تو ان کا عنکبوت لے کر ان کے پاس آئے ہیں مگر وہ اپنے عنکبوت سے منہ موڑ رہے ہیں۔ (مؤمنون: ۱۱)، ”لقد افرلنا الیکم کتاباً فیه افلا تعقولون“ (یقیناً ہم نے تمہارے پاس ایک ایسی کتاب بیعہ دی ہے جس میں تمہارا عنکبوت موجود ہے۔ کیا تم سمجھتے نہیں؟ (ابیاء: ۱۰)۔ یہ تمام آیات مجموعی اعتبار سے اس حقیقت پر روشنی ڈال رہی ہیں کہ اس مجرمناکام حکمت میں پوری نوع انسانی کا ”عنکبوت“ یا اس کی ”فکری داستان“ انجانی انداز میں موجود ہے چاہے اس کا تعلق کسی بھی دورے سے کیوں نہ ہو۔ اسی وجہ سے اور پر مذکور آخری آیت میں خطاب ہر دور کے لوگوں سے ہو سکتا ہے۔ چنانچہ ہر دور کا انسان اپنے علوم و فنون اور اپنے فلسفوں کی روشنی میں اپنا عنکبوت یا اپنی داستان اس کلام بلاغت رقم میں طلاش کر سکتا ہے۔ اور صحیفہ خداوندی کی اصلی بلاغت یہی ہے جو اس کے لفظی بلاغت سے زیادہ حکمیات اور ہر یونی و عربی کے لئے قابل فہم ہے۔ اب سوال یہ ہے کہ نوع انسانی کے انکار و نظریات کا تحلیل و

تجزیہ اور ان کے اختلافات پر محکمہ کون کرے گا اور یہ فریضہ کس کے ذمہ ہے؟ تو اس کا جواب بھی خود قرآن ہی نے دیا ہے کہ یہ فریضہ اصولی طور پر انبیاء کرام علیہم السلام کے ذمہ ہے کہ وہ کتاب الہی کی روشنی میں یہ خدمت انجام دیا کریں۔ جیسا کہ اوپر مذکور سورہ بقرہ کی آیت اس حقیقت پر روشنی ڈال رہی ہے اور اس کا آخری فقرہ یہ ہے : " لیحکم بین الناس فيما اختلفوا فیه " (تاکہ وہ (کتاب الہی) لوگوں کے باہمی اختلافات کے درمیان فیصلہ کر سکے)۔

(بقرہ : ۲۱۳) - اس اعتبار سے کتاب الہی میں ہر دور کا " حکم " موجود رہتا ہے اور وہ ہر دور کے لئے " حکم " یا نجح کی حیثیت رکھتی ہے۔ اسی بناء پر ایک دوسرے موقع پر کہا گیا ہے کہ تم اپنے کسی بھی " مسئلے " میں اختلاف کر بیٹھو تو اس کا محکمہ کتاب الہی کی روشنی میں ہوگا۔ جس میں تمہارے تمام شرعی و فکری مسائل کا حل موجود ہے : " وَمَا اخْتَلَفُتُمْ فِيهِ مِنْ شَيْءٍ فَحُكْمُهُ إِلَى اللَّهِ " (اور تم جس بات میں بھی اختلاف کر بیٹھو تو اس کا فیصلہ اللہ کے سپرد ہے)۔ (ہوری : ۱۰) - اسی بناء پر رسول اکرم صلی اللہ علیہ وسلم کو حکم دیا گیا ہے کہ وہ لوگوں کے درمیان پائے جانے والے اختلافی مسائل میں کتاب اللہ کی روشنی میں فیصلہ کریں، جیسا کہ حسب ذیل آیت سے ثابت ہوتا ہے ۔ " وَأَنْزَلْنَا عَلَيْكُمُ الذِّكْرَ لِتَبْيَنَ لِلنَّاسِ مَا نَزَّلَ اللَّهُمْ وَلَعَلَّهُمْ يَتَفَكَّرُونَ " (اور ہم نے آپ کے پاس یہ تذکرہ (قرآن) بیٹھ ڈیا ہے تاکہ آپ اس کے مضمون کی وضاحت کر دیں اور پھر وہ (ان مضمون میں) غور کر سکیں ۔ (نحل : ۲۲) " وَمَا أَنْزَلْنَا عَلَيْكُمُ الْكِتَابَ الْأَلْتَيْنِ لِهِمُ الَّذِي اخْتَلَفُوا فِيهِ وَهُدًى وَرَحْمَةً لِقَوْمٍ يُؤْمِنُونَ " اور ہم نے آپ پر یہ کتاب اسی غرض سے اتاری ہے کہ آپ لوگوں کے اختلافات کو کھول کر بیان کر دیں اور وہ ایمان لائے والوں کے لئے ہدایت و رحمت کا باعث بن سکے ۔ (نحل : ۴۳) " إِنَّا أَنْزَلْنَا عَلَيْكُمُ الْكِتَابَ بِالْحَقِّ لِتَحْكُمَ بِنِ

الناس بِمَا رَأَكُلَّ اللَّهُ وَلَا تَكُنْ لِلْخَاتِمِينَ خَصِيمًا " (ہم نے یہ کتاب آپ کے پاس بیٹھنا حقانیت کے ساتھ بیٹھ ڈی ہے تاکہ آپ اللہ کی فہمائش کے مطابق لوگوں کے درمیان فیصلہ کر سکیں آپ بد دیانت لوگوں کے طرفدار مت بنئے ۔ (ناء : ۱۰۵) - اس اعتبار سے منصب نبوت میں شرعی و قانونی مسائل کی تشریع و توجیہ اور باہمی نزاعات میں عدالتی فیصلوں کے ساتھ ساتھ فکری و اختلافی مسائل پر محکمہ بھی شامل ہے اور یہ آیات ہر اعتبار سے جامع اور وسیع ترین کلیات کی حوالہ میں ہیں ۔ اور مذکورہ بالا تصریحات کے مطابق ان تمام اختلافی امور و مسائل کے اصول و کلیات قرآن عظیم میں موجود ہیں جن کی تشریع و تفسیر رسول اکرم صلی اللہ علیہ وسلم کے ذمہ تھی، اور آپ کے بعد یہ

ذمہ داری وارثین رسول پر عائد ہوتی ہے۔ قرآن عظیم چونکہ ہر دور کیلئے کتاب بدایت ہے اس لئے ہر دور میں ایسے علماء کی موجودگی ضروری ہے، جو نوع انسانی کے فکری و نظریاتی مسائل میں اللہ تعالیٰ کے نشانے کے مطابق اسکے بے مثال کتاب حکمت سے استدلال کرئے اسکے درمیان پائے جانے والے اختلافات میں قول و فیصل سنانے والے ہوں۔ ظاہر ہے کہ علماء کتاب اللہ کے امین ہیں، لہذا یہ انہیں کا مقام و منصب ہے اور اس لحاظ سے ہر دور کے علماء پر بہت بھاری ذمہ داری عائد ہوتی ہے کہ وہ اپنے اپنے دور کے علوم و فنون اور فلسفوں کا جائزہ لے کر اختلاف بین الناس کے درمیان محکمہ کریں اور خدا تعالیٰ و برائیں کے نشاندہی کر کے نوع انسانی کی بدایت و رہنمائی کا باعث بنیں۔ چنانچہ حسب ذیل آیت کریمہ کی رو سے ثابت ہوتا ہے کہ "اہل ذکر" یا اہل قرآن کو تمام قرآنی مسائل " سے آگاہ رہنا چاہیے، تاکہ عوام یا "غیر عالم" لوگ ان سے کسی مسئلے میں سوال کریں تو وہ صحیح جواب دے سکیں۔ "فَسْتَأْوِا أهْلَ الذِّكْرَ إِن كُنْتُمْ لَا تَعْلَمُونَ" (اگر تم کو (کوئی بات) معلوم نہیں ہے تو اہل علم سے پوچھ لو (نحل: ۲۳)۔ اس آیت کریمہ کا تفاصیل ہے کہ تمام قرآنی مسائل سے آگاہ اہل علم کی ایک جماعت ہر دور میں موجود رہے تاکہ وہ لوگوں کا مرجع و ماوی بن سکے اور امت کو درپیش ہر مسئلے اور ہر تباہی کا معقول جواب دے سکے۔ واضح رہے اس سے لفڑ شرعی مسائل مراد نہیں ہیں اور اس آیت کریمہ میں اس قسم کی کوئی تحدید یا کوئی دلیل موجود نہیں ہے، بلکہ یہ آیت سیاق و سباق کے لحاظ سے بھی قرآن حکیم کے کل موضوعات اور اس کے جملہ علوم و مسائل پر حاوی و کھائی دیتی ہے۔ چنانچہ اسکے بعد منفصلہ وہ آیت کریمہ مذکور ہے جس میں مندرجات کی تشریح و توجیہ ہے اور یہ آیت اور پر گزر چکی ہے اور اس کی مزید دلیل یہ ہے کہ ان دونوں آیتوں میں "ذکر" کا لفظ مشترکہ طور پر موجود ہے۔ واضح رہے بہت سے مقالات میں قرآن حکیم کو بطور ایک وصف ذکر کے لفظ سے موسوم کیا گیا ہے، کیونکہ وہ اپنے نادر اور حیرت انگیز "مذکروں" کی بنا پر عالم انسانی کو "متتبہ" کرنے یا "چونکا نے والا" دکھائی دیتا ہے۔ بہرحال ایک دوسرے مقام پر علماء کے مقام و منصب کے بارے میں ارشاد ہے: "کتاب انزلناه اليك مبارک ليذرروا اينه وليتذكر اولولا للباب" (یہ ایسی مبارک کتاب ہے جو ہم نے آپ کے پاس بھیج دی ہے تاکہ وہ (لوگ) اسکی آیات میں عذر کریں اور پختہ عقل و ایسے انوکھے مضامین پر (متتبہ ہو سکیں) (ص: ۲۹)۔ دیکھئے اس موقع پر "مذکر" کا جو لفظ لایا گیا ہے وہ بھی "ثبہ" پر دلالت کر رہا ہے یعنی ذہن میں بطور "حدس" کوئی بات یا کوئی بھولی بیسری حقیقت آجانا اور یہ بات عموماً اس وقت ہوتی ہے جب کسی حقیقت کو دکھ کر اچانک ذہن میں کوئی دوسری

حقیقت خود بخود آجائے اور یہ اس وقت ہوتا ہے جبکہ عصری علوم و فنون کے حقائق کو مستحضر رکھتے ہوئے قرآن حکیم کے ابدی حقائق کا مطالعہ اور ان دونوں کا تقابل کیا جائے۔ اسکے قیسے میں عجیب و غریب معانی و مطالب ذہن میں آنے لگتے ہیں اور اسرار و معارف خود بخود کھلتے چلے جاتے ہیں۔ جب قرآن عظیم کا علمی اعجاز کھل کر سامنے آتا ہے اور خدا نے علمی و خیر کے "احاطہ جزئیات" کی حقیقت و کیفیت متنكشف ہو جاتی ہے کہ اسکا علم اذنی مستقبل میں پیش آنے والے تمام علوم و مسائل اور کائنات کے ایک ایک جزویہ پر محیط ہے اور اس عالم ہست و بود کی کوئی چیز اسکی باریک میں نظریوں سے او جھل نہیں ہے۔ اس طرح اسکے علم اذنی کا آفاقی اور عینی و بصیری طور پر مشابہ ہو جاتا ہے اور اسی علم اذنی کی بنابر اس نے اپنے کلام برقی میں برجیز کی پلے ہی سے خبر دے رکھی ہے تاکہ علوم و فنون کے ترقی کے بعد اس کلام حکمت کے جلوے ظاہر ہوں اور لوگوں کو یقین ہو جائے کہ اس عالم عالم رنگ و بلو کے مادراہ ایک عظیم اور عالی صفات ہستی ضرور جلوہ افروز ہے جو ہم پر دہ رہ کر اپنے فوق الطبعی کر شے دکھاری ہے اور اسکے وجود کی نشانیوں سے یہ پورا صحیح فطرت پڑا ڈا ہے۔ غرض قرآن اور علوم و فنون کے تقابل سے دو قسم کی چیزیں سامنے آتی ہیں۔ ایک قرآنی حقائق و معارف سے مطابقت رکھنے والی اور دوسرے اسکی ناخلافت کرنے والی۔ لہذا جو باقیں مطابقت رکھنے والی ہوں وہ حق ہیں اور جو اس سے نکرانے والی ہیں وہ باطل ہیں۔ اس طرح قرآن عظیم اپنے

"فرقان" ہونے کے اعتبار سے "حق اور باطل میں فیصلہ کرنے والا" قرار پاتا ہے اور یہی اسکا وہ زبردست روپ ہے جو "لیحکم بین الناس فيما اختلقو فيه" (بقرہ: ۲۱۳) ایک عین مطابق ہے گویا کہ اس کتاب حکمت میں "افکار و نظریات" ملنے ہیں اور وہ ایک الہی میزان ہے جو کھرے اور کھوئے کو الگ الگ کرنے والی ہے۔ چنانچہ شیخ الاسلام علامہ ابن یتیم^۱ نے تحریر کیا ہے کہ کتاب الہی میں علمی و فلسفیانہ برصغیر کے اختلافات پر حاکم موجود ہے۔ جب کتاب و سنت کے نصوحی اور اہل اصطلاحات کے معانی و مطالب کا تقابل کیا جائے تو حکم الہی ظاہر ہو جائے گا۔ اور اس کیلئے کتاب و سنت اور اہل فنون کے الفاظ و معانی کی معرفت ضروری ہے۔ جس کے قیسے میں کتاب اللہ کی موافقت یا ناخلافت ظاہر ہو جائے گی (۱)۔ اور امام شافعی^۲ کتاب اللہ کی ہمہ گیر اور اس کی جامعیت کے بارے میں تحریر کرتے ہیں کہ جب بھی کسی دیندار شخص کیلئے کوئی نیا مسئلہ پیش آئے تو کتاب الہی میں اس کی دلیل (عل) بطور بدایت ضرور مل جائے گی۔ "قال الشافعی:

(۱) خلاصہ از موافقت صحیح المنقول: ۱/۵۶ دارالكتب العلمية بیروت ۱۹۷۵ء

فليست تنزل باحد من لهل دين الله نازلة الاوفق كتاب الله الدليل على سبيل الهدى فيها ” (۲) اور پھر موصوف نے اپنے اس دعوے کے ثبوت میں حسب ذیل آیات پیش کی ہیں : ” كتاب انزلنا اليك لتخرج الناس من الظلمات الى النور ” (یہ کتاب ہم نے مجھ پر اتاری ہے تاکہ تو لوگوں کو تاریکیوں سے نکال کرو شنی میں لائے)۔ (ابراہیم: ۱)

وانزلنا اليك الذکر لتبین للناس مانزل لهم ولعلهم يتقربون ” (اور ہم نے آپ کے پاس یہ عذکرہ (قرآن) بھیج دیا ہے تاکہ آپ اس کے مضامین کو گھول کر بیان کر دیں اور وہ ان میں غور کر سکیں)۔ (نحل: ۳۳)۔ ” ونزلنا عليك الكتاب تبیاناً لكل شئٍ وهدیٰ ورحمةً وبشریٰ للمسلمین ” (اور ہم نے آپ پر الحسی کتاب نازل کر دی ہے جو ہر چیز کی خوب وضاحت کرنے والی ہے اور وہ اہل اسلام کے لئے ہدایت رحمت اور خوشخبری ہے ۔ (نحل: ۸۹) چنانچہ قرآن حکیم کے یہ بیانات جس طرح شرعی و اخلاقی اور قانونی مسائل کے جامع ہیں اسی طرح وہ فکری و نظریاتی علوم و مسائل کے بھی جامع ہیں ۔ کیونکہ یہ کلام ہر اعتبار سے ہنی آدم کیلئے ہادی و رہنمای ہے ۔ چونکہ ہر دور میں دین الہی کی تجدید ضروری ہوتی ہے اس لئے خدا نے طیم و خیر نے اپنے ابدی و سرمدی کلام کو تمہارے علوم اور ہر قسم کے علمی اسرار و معارف سے لیس کر دیا ہے تاکہ وہ ہر دور خرافات نظریات اور مادہ پرستانہ فلسفوں کا مقابلہ کر سکے اور باطل کی سرکوبی کرتے ہوئے اپنا ربہ برائے پارٹ ادا کر سکے ۔ لہذا آج علمائے اسلام پر یہ فریضہ عامد ہوتا ہے کہ وہ ابھیائے کرام کے مشن کے مطابق صحفہ رباني کی حقیقت اور اس کے علی اعجاز کو مکھیں اور پھر قرآن اور جدید علوم کا مقابلہ اور باطل فلسفوں کا رد کر کے عصر جدید کے سب سے بڑے چیਜن کا جواب دیں ، تاکہ دین الہی کا بیول بالا ہو سکے اور یہ موجودہ دور کا سب سے بڑا فریضہ ہے ۔

(۲) الرسالة، ایڈٹ گردہ احمد محمد شاگر، ص۲۰، مطبوعہ مصر ۱۹۶۹ء ।

— ۴ بقیے صفحے ۲۴ میں —

(۲۱) علم دین کا لب لباب ۔ پوری زندگی میں جو کچھ پڑھا اور پڑھایا اس کا تمام تر لب لباب صرف عنین چیزیں ملی ہیں ۔

الله اکبر

(۱) کہ اللہ تعالیٰ کی ذات سب سے بڑی ہے ۔

ورضوان من الله اکبر

(۲) کہ اللہ تعالیٰ کی رضا سب سے بڑی چیز ہے ۔

ولذکر الله اکبر

(۳) کہ اللہ تعالیٰ کا ذکر سب سے بڑا ہے ۔

ع لذیذ بود حکایت دراز تر گفتتم